

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrī raṅganāthadivyaamaṇipādukābhyāṃ namaḥ

śrīkavitārkikasīṃhasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsaḥasrē

॥ samākhyāpaddhatiḥ dvitīyā ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ samākhyāpaddhatiḥ dvitīyā ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

vandē viṣṇupadāsaktaṃ

tamṛṣiṃ tāñca pādukām |

yathārthā śaṭhajitsaṃjñā

maccittavijayādyayōḥ ॥ 2.1 ॥

dramiḍōpaṇiṣannivēśasūnyān

api lakṣmīramaṇāya rōcayiṣyan |

dhruvamāviśati sma pādukātmā

śaṭhakōpaḥ svayamēva mānanīyaḥ ॥ 2.2 ॥

niyataṃ maṇipādukē ! dadhānaḥ

sa munistē śaṭhakōpa ityabhikhyām |

tvadupāśritapādajātavaṃśa -

pratipattyai paramātatāna rūpam ॥ 2.3 ॥

muninā maṇipādukē ! tvayā ca

prathitābhyāṃ śaṭhakōpasamjñayaiva |

dvitayaṃ sakalōpajīvyamāsīt

prathamēna śrutiranyatastadarthaḥ ॥ 2.4 ॥

ākarnya karṇāmṛtamātmavantō
 gāthāsahasram śaṭhakōpasūrēḥ |
 mañjupraṇādāṃ maṇipādukē ! tvām
 tadēkanāmānamanusmaranti || 2.5 ||

yaḥ saptaparvavyavadhānatuṅgāṃ
 śēṣatvakāṣṭhāmabhajanmurārēḥ |
 tasyāpi nāmōdvahanāt tvayā'sau
 laghūkr̥tō'bhūcchaṭhakōpasūriḥ || 2.6 ||

śayyātmanā madhuripōrasi śēṣabhūtā
 pādāśrayēṇa ca punardviguṇīkr̥tam tat |
 bhūyō'pi bhāgavataśēṣatayā tadēva
 vyañktuṃ padāvani ! śaṭhāripadam bibharṣi || 2.7 ||

padyēna dēvi ! śaṭhakōpamunistavāsīt
 tasyāpi nāmavahanānmaṇipādukē ! tvam |
 śēṣī babhūva yuvayōrapi śēṣasāyī
 śēṣaṃ tvaśēṣamapi śēṣapadē sthitaṃ vaḥ || 2.8 ||

vindhyastambhādavihatagatēviṣvagācāntasindhōḥ
 kumbhīsūnōrasurakabalagrāsinaḥ svairabhāṣā |
 nityaṃ jātā śaṭhariputanōrniṣpatantī mukhāt tē
 prācīnānāṃ śrutipariṣadāṃ pādukē ! pūrvagaṇyā || 2.9 ||

śaṭhakōpa iti samākhyā
 tava raṅgadhurīṇapādukē ! yuktā |
 sūtē sahasramēvaṃ
 sūktīḥ svayamēva yanmayā bhavatī || 2.10 ||

॥ *iti śrīkavitārkikasimḥasya sarvatantrasvatantrasya
śrīmadvēṅkaṭanāthasya vēdāntācāryasya kṛtiṣu
śrīraṅganāthapādukāsaahasrē samākhyāpaddhatiḥ dvitīyā ॥
kavitārkikasimḥāya kalyāṇaguṇaśālinē |
śrīmatē vēṅkaṭeśāya vēdāntaguravē namaḥ ॥*